



Iranlọwọ Lati Oke

AKOJO LATI OWO
WATSON GOODMAN

OFE – KI ISE FUN TITA

“IRANLOWO LATI OKE” je akojọ awon eṣe iwe Mimọ ti o b’aramu nipa ohun ti a nsoro le lori ni oriṣiriṣi ibi ninu Bibeli. Mo gbagbo pe iwe àlàyé ti o dara julọ lori iwe Mimọ ni Bibeli fun ara re.

Ọrọ Ọlorun wa “lati oke” o si je iranlowo toto fun awon okan ti ebi npa ti ongbe si ngbe sipa ododo. Nigbati enia ba ronupiwada, ti o ko ese sile, ti o si pe Jesu Kristi lati gbe nu okan re, ti o si fi tokantokan re gba Oluwa Jesu Kristi gbo bi Olugbala, Oluwa yio fi ara Re han fun U, yio si fi ayọ ati Alafia Re fun okan onigbagbo na. Mo ni iriri yi ni odun 1937, lati igbana wa emi ko ti ja isokan ti o yanilenu yi pelu Oluwa. Mo ro o lati fori fun U bi Olugbala ati Oluwa Re **NISISIYI**, bi iwoko ba ti se be.

— Watson Goodman (1920-2002)

IFE ỌLỌRUN

1

Johannu 13:1

Njẹ ki Ajo-Irekoja ki o to de, nigbati Jesu mọ pe wakati rẹ de tan, ti on ó ti aiye yi kuro lo sọdọ Baba, fifẹ ti o fẹ awọn tirẹ ti o wà li aiye, o fẹ wọn titi de opin.

Ifihàn 1:5

Ati lati oḍo Jesu Kristi, ẹlẹri oloto, akọbi ninu awọn okú, ati alaṣe awọn oḅa aiye. Eniti o fẹ wa, ti o si wẹ wa ninu ẹjẹ rẹ kuro ninu ẹṣe wa.

Jeremiah 31:3

Oluwa ti fi ara hàn fun mi lati okere, pe, Nitoto emi fi ifeni aiyeraiye fẹ o, nitorina ni emi ti se pa oreofẹ mo fun o.

I Johannu 4:8, 9

Eniti kò ba ni ifẹ kò mọ Ọlọrun; nitoripe ifẹ ni Ọlọrun. Nipa eyi li a gbé fi ifẹ Ọlọrun hàn ninu wa, nitoriti Ọlọrun rán Ọmọ bibi rẹ nikanṣoṣo si aiye, ki awa ki o le yè nipasẹ rẹ.

Johannu 3:16

Nitori Ọlọrun fẹ araiye tobẹ gẹ, ti o fi Ọmọ bibi rẹ kanṣoṣo funni, ki enikeni ti o ba gbà a gbọ má bà ṣegbé, ṣugbọn ki o le ni iye ainipekun.

Romu 5:8

Ṣugbọn Ọlọrun fi ifẹ On papa si wa hàn ni eyi pe, nigbati awa jẹ ẹlẹṣe, Kristi kú fun wa.

Johannu 1:1, 14

Li àtetekoṣe li Ọrọ wà, Ọrọ si wà, pẹlu Ọlọrun, Ọlọrun si li Ọrọ na. . . Ọrọ na si di ara, on si mba wa gbé, (awa si nwò ogo rẹ, ogo bi ti ọmọ bíbi kanṣoṣo lati ọdọ Baba wá,) o kún fun ore-ọfẹ ati otitọ.

Johannu 14:9, 10

Jesu wi fun u pe, Bi akokò ti mo ba nyin gbé ti pẹ to yi, iwọ kò si ti imò mi sibẹ Filippi? ẹniti o ba ti ri mi, o ti ri Baba; iwọ ha ti ṣe wipe, Fi Baba hàn wa? Iwọ kò ha gbagbọ pe, Emi wà ninu Baba, ati pe Baba wà ninu mi? ọrọ ti emi nsọ fun nyin, emi

kò da a sọ; ṣugbọn Baba ti ngbé inu mi, on ni nṣe iṣẹ rẹ.

Matteu 1:22, 23

Gbogbo eyi si ṣe, ki eyi ti a ti sọ lati ọdọ Oluwa wá li ẹnu woli ki o le ṣe, pe, Kiyesi i, wun-dia kan yio lóyun, yio si bi ọmọ-kunrin kan, Nwon o mǎ pè orukọ rẹ ni Emmanueli, Itumọ eyi ti iṣe, Ọlọrun wà pẹlu wa.

I Timoteu 3:16

Laiṣiyemeji, titobi ni ohun ijinlẹ iwa-bi-Ọlọrun, ẹniti a fihan ninu ara, ti a dalare ninu Emí, ti awọn angẹli ri, ti a wasu rẹ larin awọn orilẹ-ede, ti a gbagbọ ninu aiye, ti a gba soke sinu ogo.

JESU, ỌMỌ ỌLỌRUN

3

Matteu 8:29

Si wò o, nwọn kigbe soke wipe, Kini ẹ tawa tirẹ, Jesu, iwọ Ọmọ Ọlọrun? iwọ wá lati da wa loro ki o to to akokò?

I Johannu 4:15

Enikeni ti o ba jẹwọ pe Jesu Ọmọ Ọlọrun ni, Ọlọrun ngbé inu rẹ, ati on ninu Ọlọrun.

Kolosse 2:9

Nitoripe ninu rẹ ni gbogbo ẹkún Iwa-Ọlọrun ngbé li araiyara.

Isaiah 9:6

Nitori a bi ọmọ kan fun wa, a fi ọmọkunrin kan fun wa: ijọ-

ba yio si wà li ejika rẹ: a o si ma pe orukọ rẹ ni Iyanu, Oludamọran, Ọlọrun Alagbara, Baba Aiyeraiye, Ọmọ-Alade Alafia.

Matteu 17:5

Bi o ti nwi lẹwọ, wo o, awọsanma didán ẹiji bọ wọn: si wo o, ohùn kan lati inu awọsanma wá, ti o wipe, Eyiye li ayanfẹ Ọmọ mi, ẹniti inu mi dun si gidigidi; ẹ mǎ gbọ tirẹ.

Luku 1:35

Angẹli na si dahùn o si wi fun u pe, Ẹmí Mimọ yio tò ọ wá, ati agbara Ọgá-ogo yio ẹiji bọ ọ: nitorina ohun mimọ ti a o ti inu rẹ bi, Ọmọ Ọlọrun li a o ma pè e.

4 JESU SỌ FUN WA ẸNITI ON NŞE

Johannu 13:13

Ẹnyin npè mi li Olukọni ati Oluwa: ẹnyin wi rere; bēni mo jẹ.

Johannu 6:35

Jesu wi fun wọn pe, Emi li onjẹ iye: ẹnikeni ti o ba tọ mi wá, ebi kì yio pa a; ẹniti o ba si gbà mi gbọ, orùngbẹ kì yio gbẹ ẹ mọ lai.

Johannu 8:58

Jesu si wi fun wọn pe, Lõtọ, lõtọ ni mo wi fun nyin, Ki Abrahamu to wà, emi niyi.

Johannu 4:25, 26

Obirin na wi fun u pe, mo mọ pe Messia mbọ wá, ti a npè ni Kristi: nigbati on ba de, yio sọ

ohun gbogbo fun wa. Jesu wi fun u pe, Emi ẹniti mba ọ sọrọ yi li on.

Johannu 10:7

Nitorina Jesu tún wi fun wọn pe, Lõtọ, lõtọ ni mo wi fun nyin, Emi ni ilẹkun awọn agutan.

Johannu 11:25

Jesu wi fun u pe, Emi ni ajinde, ati iye: ẹniti o ba gbà mi gbọ, bi o tilẹ kú, yio yè.

Johannu 9:5

Niwọn igba ti mo wà li aiye, emi ni imọlẹ aiye.

Johannu 8:23

O si wi fun wọn pe, Ẹnyin ti isalẹ wá; emi ti oke wá: ẹnyin jẹ ti aiye yi; emi kì iṣe ti aiye yi.

DIE NINU AWON ISE IYANU TI JESU SE 5

Luku 5:4-6

Bi o si ti dake orọ isọ, o wi fun Simone pe, Ti si ibu, ki o si ju awon nyin si isale fun akopo. Simoni si dahun o si wi fun u pe, Olukoni, gbogbo oru ana li awa fi sese, awa ko si mu nkan: sugbon nitori orọ re emi o ju awon na si isale. Nigbati wọn si ti se eyi, wọn ko ololopo eja: awon won si ya.

Matteu 14:19-21

O si pase ki ijo enia joko lori koriko, o si mu isu akara marun ati eja meji na; nigbati o gbe oju soke orun, o sure, o si bu u, o fi akara na fun awon omodehin

re, awon omodehin re si fifun ijo enia. Gbogbo wọn si je, wọn si yo; wọn si ko ajeku ti o ku jo, agbon mejila kun. Awon ti o si je e to iwon egbedogbon okunrin, li aika awon obirin ati awon omode.

Matteu 20:30, 34

Si kiyesi i, awon okunrin afoju meji joko leti ona; nigbati wọn gbọ pe Jesu nrekoja, wọn kigbe soke, wipe, Oluwa, iwọ Omọ Da-fidi, sanu fun wa. . . Beni Jesu sanu fun won, o si fi owọ to won li oju: ojan oju won si la, wọn si to o lehin.

6 JESU KRISTI JẸ ẸLẸDA ATI OLUWA

Romu 14:9

Nitori idi eyi na ni Kristi Ẹ kú, ti o si tún yè, ki o le jẹ Oluwa ati okú ati aláye.

Heberu 1:2

Ọlọrun. . . ni ikẹhin ọjọ wọny o ti ipasẹ Ọmọ rẹ ba wa sọrọ, ẹniti o fi Ẹ ajogun ohun gbogbo, nipasẹ ẹniti o dá awọn aiye pẹlu.

Johannu 1:3

Nipasẹ rẹ li a ti da ohun gbogbo; lẹhin rẹ a ko si da ohun kan ninu ohun ti a da.

Kolosse 1:16

Nitori ninu rẹ li a ti dá ohun gbogbo, ohun ti mbe li ọrun, ati ohun ti mbe li aiye, eyiti a ri, ati eyiti a kò ri, nwọn iba Ẹ itẹ,

tabi oye, tabi ijoba, tabi ọla: nipasẹ rẹ li a ti dá ohun gbogbo, ati fun u.

I Korinti 1:9

Olododo li Ọlọrun, nipasẹ ẹniti a pè nyin sinu idapo Ọmọ rẹ Jesu Kristi Oluwa wa.

Efesu 3:9

Ati lati mu ki gbogbo enia ri kini iṣẹriju ohun ijinlẹ na jasi, eyiti a ti fi pamó lati aiyebaiye ninu Ọlọrun, ẹniti o dá ohun gbogbo nipa Jesu Kristi.

Iṣe 2:36

Njẹ ki gbogbo ile Israeli ki o mọ dajudaju pe, Ọlọrun ti fi Jesu na, ti ẹninin kàn mọ agbelebu jẹ Oluwa ati Kristi.

JESU KRISTI JẸ ONIDAJỌ GBOGBO ENIA 7

Iṣe 10:42

O si paṣe fun wa lati wasu fun awon enia, ati lati jeri pe, on li a ti owo Olorun yan se Onidajo aye on oku.

Matteu 25:32

Niwaju re li a o si ko gbogbo orile-ede jo: yio si ya won si oto kuro ninu ara won, gege bi oluṣo-agutan ti iya agutan re kuro ninu ewure.

Johannu 5:22

Nitoripe Baba ki ise idajo eni-keni, sugbon o ti fi gbogbo idajo le Omo lowo.

Romu 14:10

Sugbon ese ti iwo fi nda arakunrin re lejo? tabi esitise ti iwo

fi nkegan arakunrin re? gbogbo wa ni yio sa duro niwaju ite idajo Kristi.

Romu 2:16

Li ojo na nigbati Olorun yio ti ipa Jesu Kristi se idajo asiri enia gege bi ihinrere mi.

Luku 3:17

Eniti ate re mbe li owo re, lati gba ile ipaka re mo toto, ki o si ko alikama re sinu aka; sugbon iyangbo ni yio fi ina ajoku sun.

II Timoteu 4:1

Nitorina mo paṣe fun o niwaju Olorun, ati Kristi Jesu, eniti yio se idajo alaye ati oku, ati nitori ifarahàn re ati ijoba re.

Heberu 5:9

Bi a si ti sọ ọ di pipé, o wá di orisun igbala ainipekun fun gbogbo awọn ti o ngbó tirẹ.

Johannu 10:9

Emi ni ilekun: bi ẹnikan ba ba ọdọ mi wọle, on li a o gbà là, yio wọle, yio si jade, yio si ri koriko.

Johannu 14:6

Jesu wi fun u pe, Emi li ọna, ati otito, ati iye: kò si ẹnikení ti o le wá sọdọ Baba, bikoşe nipasẹ mi.

Işe 4:12

Kò si si igbala lọdọ ẹlomiran: nitori kò si orukọ miran labẹ

ọrun ti a fifunni ninu enia, nipa eyiti a le fi gbà wa là.

Heberu 7:25

Nitorina o si le gba wọn là pelu titi de opin, ẹniti o ba tọ Ọlọrun wá nipasẹ rẹ, nitoriti o mbẹ lāye titi lai lati mǎ bẹbẹ fun wọn.

Johannu 8:24

Nitorina ni mo şe wi fun nyin pe, ẹ ó kú ninu ẹşẹ nyin: nitori bikoşe ẹ ba gbagbọ pe, emi ni, ẹ ó kú ninu ẹşẹ nyin.

I Tessalonika 5:9

Nitori Ọlọrun yàn wa ki işe si ibinu, şugbọn si ati ni igbala nipasẹ Jesu Kristi Oluwa wa.

NINU KRISTI NIKAN NI IRAPADA WA 9

Kolosse 1:12-14

Ki a mā dupe ɔwọ Baba, ẹniti o mu wa ye lati je alabapin ninu ogún awọn enia mimó ninu imọlẹ: ẹniti o ti gbà wa kuro ɔwọ agbara òkunkun, ti o si si wa nipo sinu ijoba ayanfe Ọmọ rẹ: ninu ẹniti awa ni idande nipa eje rẹ, ani idariji eše.

I Korinti 1:30

Şugbon nipase rẹ li ẹnyin wà ninu Kristi Jesu, ẹniti Ọlọrun fi şe ogbón, ati ododo, ati isodimimó, ati idande fun wa.

Ifihàn 5:9

Nwọn si nkọ orin titun kan, wipe, Iwọ li o ye lati gbà iwe na, ati lati sí èdidi rẹ: Nitoriti a

ti pa o, iwọ si ti fi eje rẹ şe irapada enia si Ọlọrun Lati inu ẹyà gbogbo, ati ède gbogbo, ati enia gbogbo, ati orile-ède gbogbo wá.

Luku 19:10

Nitori Ọmọ-enia de lati wà awọn ti o nù kiri, ati lati gbà wọn là.

Romu 3:24

Awọn ẹniti a ndalare lofe nipa ore-ofe rẹ, nipa idande ti o wà ninu Kristi Jesu.

Titu 2:14

Eniti o fi ara rẹ fun wa, ki on ki o le rà wa pada kuro ninu eše gbogbo, ki o si le wẹ awọn enia kan mó fun ara rẹ fun ini on tikalare awọn onitara işe rere.

Matteu 26:28

Nitori eyi li èjẹ mi ti majẹmu titun, ti a ta silẹ fun ọpọ enia fun imukuro èşẹ.

Romu 5:9

Melomelo si ni, ti a da wa la-re nisisiyi nipa èjẹ rẹ, li a o gbà wa là kuro ninu ibinu nipasẹ rẹ.

Efesu 1:7

Ninu ẹniti awa ni irapada wa nipa èjẹ rẹ, idariji èşẹ wa, geşẹ bi ọrọ ore-ọfẹ rẹ.

I Peteru 1:18, 19

Niwonbi ẹninin ti mọ pe, a kò fi ohun ti idibajẹ, rà nyin pada, bi fadaka tabi wura, kuro ninu iwa asan nyin, ti ẹninin ti jogun

lati ọdọ awon baba nyin, bikoşẹ èjẹ iyebiye, bi ti ọdọ-agutan ti kò li abuku, ti kò si li abawon, ani èjẹ Kristi.

Heberu 9:14

Melomelo li èjẹ Kristi, ẹni nipa Ẹmí aiyeraiye ti o fi ara rẹ rubọ si Ọlorun li aini àbawon, yio wẹ eri-ọkàn nyin mọ kuro ninu okú eşẹ lati sìn Ọlorun aláye?

I Johannu 1:7

Şugbon bi awa ba nrin ninu imọlẹ, bi on ti mbe ninu imọlẹ, awa ní idapo pelu ara wa, èjẹ Jesu Kristi Ọmọ rẹ ni nwẹ wa nù kuro ninu eşẹ gbogbo.

IGBALA NIPA IGBAGBỌ NINU KRISTI

11

I Johanna 5:4

Nitori olukuluku ẹniti a bí nipa ti Ọlọrun o ẹgun aiye: eyi si ni iṣẹgun ti o ẹgun aiye, ani igbagbọ wa.

Efesu 2:8, 9

Nitori ore-ọfẹ li a ti fi gbà nyin là nipa igbagbọ; ati eyini kì iṣe ti ẹninin tikaranyin: ẹbun Ọlọrun ni: kì iṣe nipa iṣe kì ẹnikení má bǎ ẹgo.

Johanna 6:28, 29

Nigbana ni nwọn wi fun u pe, Kili awa o ha ẹ, ki a le ẹ iṣe Ọlọrun? Jesu dahùn o si wi fun wọn pe, Eyi ni iṣe Ọlọrun pe, ki ẹninin ki o gbà ẹniti o rán gbọ.

Johanna 20:31

Ṣugbọn wọnyi li a kọ, ki ẹninin ki o le igbagbọ pe, Jesu ni iṣe Kristi na, Ọmọ Ọlọrun; ati ni igbigbàgbọ, ki ẹninin ki o le ni iye li orukọ rẹ.

Filippi 3:9

Ki a si le bá mi ninu rẹ, li aini ododo ti emi tikarami, ti o ti inu ofin wá, ẹgun eyi ti o ti inu igbagbọ wá ninu Kristi, ododo ti Ọlọrun nipase igbagbọ.

Romu 5:1

Nje bi a si ti nda wa lare nipa igbagbọ, awa ni alafia ọdọ Ọlọrun nipa Oluwa wa Jesu Kristi.

Orin 103:11

Nitoripe, bi ọrun ti ga si ile,
Bẹli ānu rẹ tobi si awọn ti o bẹru
rẹ.

Orin 103:17

Şugbọn ānu Oluwa lati aiye-
raiye ni lara awọn ti o bẹru rẹ.

Titu 3:5

Ki işe nipa işe ti awa şe ninu
ododo şugbọn gege bi ānu rẹ li o
gbà wa là, nipa iwenu atúnbi ati
isodi titun Emí Mimó.

Mika 7:18

Tani Ọlọrun bi iwọ, ti o ndari
aişedede jì, ti o si ndiju si eşe
awọn iyoku ini rẹ? kò dá ibinu

rẹ duro titi lai, nitori on ni inu-
didun si ānu.

I Peteru 1:3

Olubukún li Ọlọrun ati Baba
Jesu Kristi Oluwa wa, Eniti o
tún wa bi, gege bi ọpọlọpọ ānu
rẹ, sinu ireti āye nipa ajinde Jesu
Kristi kuro ninu okú.

Ekún 3:22, 23

Ānu Oluwa ni ti awa kò parun
tan, nitori ironu-ānu rẹ kò li
opin; Ọtun ni li orowuro; titobi
ni otitọ rẹ.

Orin 108:4

Nitoriti ānu rẹ tobi jù ọrun lọ:
Ati otitọ rẹ si de awosanma.

ỌLỌRUN PE WA SỌDỌ ARA RẸ

13

Ifihàn 22:17

Ati Ẹmí ati iyawo wipe, Mǎ bọ. Ati ẹniti o ngbọ ki o wipe, Mǎ bọ. Ati ẹniti ongbẹ ngbẹ ki o wá. Ẹnikẹni ti o ba si fẹ, ki o gbà omi iye na lọfẹ.

Isaiah 55:1

Njẹ gbogbo ẹniti ongbẹ ngbẹ, ẹ wá sibi omi; ati ẹniti kò li owo, ẹ wá, ẹ rà, ki ẹ si jẹ; lǎtọ ẹ wá, ẹ rà ọti-waini ati wàra, laini owo ati laidiyele.

Isaiah 1:18

Oluwa wipe, wá nisisiyi, ki ẹ si jẹ ki a sọ asọyẹ pọ: bi ẹşẹ nyin ba ri bi òdodó, nwọn o si fun bi

ẹgbọn owu; bi nwọn pọn bi àlǎri, nwọn ó dabi irunagutan.

Johannu 7:37

Lojọ ikehìn, ti işẹ ọjọ nla ajo, Jesu duro, o si kigbe, wipe, Bi òrùngbẹ ba ngbẹ ẹnikẹni, ki o tọ mi wá, ki o si mu.

Genesisi 7:1

Oluwa si wi fun Noa pe, iwọ wá, ati gbogbo awọn ara ile rẹ sinu ọkọ, nitori iwọ ni mo ri li olododo niwaju mi ni iran yi.

Matteu 11:28

Ẹ wá sọdọ mi gbogbo ẹnyin ti nşişẹ, ti a si di ẹrù wuwo le lori, emi o si fi isimi fun nyin.

14 KI IŞE GBOGBO ENIA NI ỌMỌ ỌLỌRUN

I Johannu 3:10

Ninu eyi li awọn ọmọ Ọlọrun nfarahan, ati awọn ọmọ Èṣù: ẹ-niken ti kò ba nṣe ododo kì iṣe ti Ọlọrun, ati ẹniti kò fẹràn ara-kunrin rẹ.

Johannu 1:12

Şugbọn iye awọn ti o gbà a, awọn li o fi agbara fun lati di ọmọ Ọlọrun, ani awọn na ti o gbà orukọ rẹ gbọ.

II Korinti 6:17, 18

Nitorina ẹ jade kuro larin wọn, Ki ẹ si yà ara nyin si ọtọ, Li Oluwa wi, Ki ẹ máṣe fi ọwọ kàn ohun aimọ; Emi o si gbà nyin. Emi o si jẹ Baba fun nyin,

Enyin o si jẹ ọmọkunrin mi ati ọmọbirin mi, Li Oluwa Olodu-mare wi.

Romu 8:14, 15

Nitori iye awọn ti a nṣe amò-na fun lati ọdọ Emi Ọlọrun wá, awọn ni iṣe ọmọ Ọlọrun. Nitori ẹnin kò tun gbà emi ẹrú lati mǎ bẹru mó: şugbọn ẹnin ti gbà emi isodomo, nipa eyi ti awa fi nke pè, Abba, Baba.

Filippi 2:15

Ki ẹnin ki o le jẹ alailegàn ati oniwa tutu, ọmọ Ọlọrun, alai-labawọn, larin oniwa wíwọ ati alarekereke orileede, larin awọn ẹniti a nri nyin bi imọlẹ li aiye.

OHUN TI ỌLỌRUN WI NIPA ỌTI LILE 15

Galatia 5:19-21

Njẹ awọn iṣe ti ara farahàn, ti iṣe wọnyi; paṣaga, àgbere, ìwa-èrì, wòbia, iborìṣa, oṣó, irira, ìja, ilara, ibinu, asọ, iṣotẹ, adamò, arankàn, ipania, imọtipara, iréde-oru, ati iru wọnni: awọn ohun ti mo nwi fun nyin tẹlẹ, geṣe bi mo ti wi fun nyin tẹlẹ rí pe, awọn ti nṣe nkan bawọnni kì yio jogún ijọba Ọlọrun.

Owe 20:1

Èlẹya li ọti-waini, alariwo li ọti lile; Ènikẹni ti a ba fi tanjẹ kò gbón.

Isaiah 5:11

Egbe ni fun awọn ti ima dide ni kùtukutu, kì nwọn le ma lepa

ọti lile; ti nwọn wà ninu rẹ titi di aṣẹ, titi ọtiwaini mu ara wọn gbona!

Romu 13:13, 14

Jẹ ki a mǎ rìn ìrin titọ, bi li ọsán; kì iṣe ni iréde-oru ati ni imọtipara, kì iṣe ni iwa-èrì ati wòbia, kì iṣe ni ìja ati ilara. Şugbón ẹ gbe Jesu Kristi Oluwa wò, kì ẹ má si pèsè fun ara, lati mǎ mu ifẹkufẹ rẹ ṣe.

Owe 23:31, 32

Iwo máṣe wò ọti-waini pe o pọn, Nigbati o ba fi àwọ rẹ han ninu ago, Ti a ngbe e mì, ti o ndùn. Nikehin on a buniṣán bi ejò, A si bunijẹ bi paramọlẹ.

Matteu 22:37, 38

Jesu si wi fun u pe, Ki iwọ ki o fi gbogbo àiya rẹ, at i gbogbo ọkàn rẹ, ati gbogbo inu rẹ, fẹ Ọlọrun Oluwa rẹ. Eyi li ekini ati ofin nla.

Marku 10:17-22

Bi o si ti njade bọ si ọna, ẹnikan nsare tọ ọ wá, o si kunlẹ fun u, o bi i lẹre, wipe, Olukọni rere, kili emi o se ti emi o fi le jogún iye ainipekun? Jesu si wi fun u pe, Èşe ti iwọ fi npè mi li ẹni rere? ẹni rere kan ko si bikoşe ẹnikan, eyini li Ọlọrun. Iwọ sá mọ ofin: Máşe pansaga, Máşe pania, Máşe jale, Máşe jẹri eke,

Máşe rẹ-ni-jẹ, Bọwọ fun baba on iya rẹ. O si dahùn o si wi fun u pe, Olukọni, gbogbo nkan wọnyi li emi ti nkiyesi lati igba ewe mi wá. Nigbana ni Jesu sị wò o, o fẹràn rẹ, o si wi fun u pe, Ohun kan li o kù ọ kù: lọ, tà ohunko-hun ti o ni ki o si fifun awọn talakà, iwọ ó si ni işura li ọrun: si wá, gbé agbelebu, ki o si mã tọ mi lẹhin. Inu rẹ si bajẹ si ọrọ na, o si jade lọ ni ibinuje: nitoriti o li ọrọ pipọ.

Owe 16:25

Ọna kan wà ti o dabi ẹnipe o dara fun enia, Şugbọn opin rẹ li ọna ikú.

I Johanna 3:7, 8a

Enyin ọmọ mi, ẹ máşe jẹ ki ẹnikeṅi ki o t̀an nyin: ẹniti o ba nşe ododo, o jasi olododo, gẹgẹ bi on ti işe olododo. Ẹniti o ba ndeşe ti Ẹşu ni; nitori lati àtetekoşe ni Ẹşu ti ndeşe.

Jakọbu 1:22

Şugbon ki ẹ jẹ oluşe ọrọ na, ki o má si şe olugbọ nikan, ki ẹ ma t̀an ara nyin jẹ.

I Korinti 6:9, 10

Enyin kò mò pe awon alaişoto k̀i yio jogun ijoba Olorun? Ki a má t̀an nyin jẹ: k̀i işe awon àgbere, tabi awon aborişa, tabi

awon pansaga, tabi awon alai- lera, tabi awon ti nfi okunrin ba ara won jẹ, tabi awon olè, tabi awon olojukokoro, tabi awon ọmuti, tabi awon ẹlegan, tabi awon alonilowogba ni yio jogun ijoba Olorun.

Galatia 6:3

Nitori bi enia kan ba nrò ara rẹ si ẹnikan, nigbati kò jẹ nkan, o ntan ara rẹ jẹ.

Efesu 5:6

Ẹ máşe jẹ ki ẹnikeṅi fi ọrọ asan t̀an nyin jẹ: nitori nipasẹ nkan wonyi ibinu Olorun mbò wá sori awon ọmọ alaigboran.

Luku 15:32

O yẹ ki a ẹ ariya ki a si yò: nitori aburo rẹ yi ti kú, o si tún yè; o ti nù, a si ri i.

Owe 11:19

Bi ẹniti o duro ninu ododo ti iní iye, Běni ẹniti nlepa ibi, o nle e si ikú ara rẹ.

Romu 8:6, 7

Nitori ero ti ara ikú ni; şugbon ero ti Emí ni iye ati alafia: nitori ero ti ara oṭá ni si Olorun: nitori ki iteriba fun ofin Olorun, on kò tilẹ le ẹ e.

Esekieli 18:20

Oṣàni ti o ba ẹ, on o kú. Oṣo kì yio rù aisedede baba, bēni baba kì yio rù aisedede oṣo: odo-

do olododo yio wà lori rẹ, iwa buburu enia buburu yio si wà lori rẹ.

Romu 6:21

Njẹ eso kili ẹninin ha ni nigbana ninu ohun ti oju ntì nyin si nisisiyi? nitori opin nkan wōnni ikú ni.

Romu 5:12

Nitori gege bi ẹşe ti ti ipa oṣo enia kan wò aiye, ati ikú nipa ẹşe; bēni ikú si koja sori enia gbogbo, lati oṣo ẹniti gbogbo enia ti dẹşe.

Jakobu 1:15

Njẹ, ifekufẹ na nigbati o ba lóyun, a bí ẹşe: ati ẹşe na nigbati o ba si dagba tan, a bí ikú.

Johannu 11:43, 44

Nigbati o si ti wi bē tan, o kigbe li ohùn rara pe, Lasaru, jade wá. Èniti o kú na si jade wá, ti a fi aṣọ okú dì tọwọ tẹṣe a si fi gèle dì i loju. Jesu wi fun wọn pe, È tú u, ẹ si jẹ ki o mǎ lọ.

Ifihàn 1:18

Emi li ẹniti o mbe lāye, ti o si ti kú; si kiyesi i, emi si mbe lāye si i titi lai, Amin; mo si ni kọ-kọrọ ikú ati ti ipo-okú.

Johannu 10:17, 18

Nitorina ni Baba mi ẹ fẹran mi, nitoriti mo fi ẹmí mi lele, ki emi ki o le tún gbà a. Ènikan kò gbà a lọwọ mi, ẹgbọn mo

fi i lele fun ara mi. Mo li agbara lati fi i lele, mo si li agbara lati tun gbà a. Aṣẹ yi ni mo ti gbà lati ọdọ Baba mi wá.

I Korinti 15:3, 4

Nitoripe ẹiwaju ohun gbogbo mo fi eyiti emi pelu ti gbà le nyin lọwọ, bi Kristi ti kú nitori ẹṣe wa gege bi iwemimọ ti wi; ati pe a sinkú rẹ, ati pe o jinde ni ijo keta gege bi iwemimọ ti wi.

Luku 7:14, 15a

O si wá, o si fi ọwọ tọ aga po-si na: awọn ti si nrù u duro jẹ. O si wipe, Ọdọmọkunrin, mo wi fun ọ, Dide. Èniti o kú na si dide joko, o bẹre si ohùn ifò. . .

Deuteronomi 5:7-21

Iwọ kò gbọdọ ni ọlọrun mi-
ran pẹlu mi.

Iwọ kò gbọdọ yá ere fun ara
rẹ, tabi aworán apẹrẹ kan ti mbe
loke ọrun, tabi ti mbe ni ile ni-
sale, tabi ti mbe ninu omi ni
isale ile: iwọ kò gbọdọ tẹ ori rẹ
ba fun wọn, bēni iwọ kò gbọdọ
sìn wọn. . .

Iwọ kò gbọdọ pẹ orukọ O-
LUWA Ọlọrun rẹ li asan: nito-
riti OLUWA kọ ni yio mu ẹniti
o pè orukọ rẹ li asan bi alailẹṣe
lọrùn.

Kiyesi ọjó-isimi lati yà a si
mimọ, bi OLUWA Ọlọrun rẹ
ti paṣẹ fun ọ: ijọ męfa ni iwọ

o ṣiṣẹ, ti iwọ o si ṣe iṣẹ rẹ gbo-
gbo: ṣugbọn ọjó keje li ọjó-isimi
OLUWA Ọlọrun rẹ. . .

Bòwọ fun baba ati iya rẹ, bi
OLUWA Ọlọrun rẹ ti paṣẹ fun ọ.

Iwọ kò gbọdọ pania.

Bēni iwọ kò gbọdọ ṣe paṣaga.

Bēni iwọ kò gbọdọ jale.

Bēni iwọ kò gbọdọ jẹri-eké si
ẹnikeji rẹ.

Bēni iwọ kò gbọdọ ṣojukokoro
si aya ẹnikeji rẹ; bēni iwọ kò
gbọdọ ṣojukokoro si ile ẹnikeji
rẹ, oko rẹ, ati ọmọ-ọdọ rẹ ọkun-
rin, ati ọmọ-ọdọ rẹ obirin, akọ-
malu rẹ, ati kẹtẹkẹtẹ rẹ, ati ohun
gbogbo ti iṣẹ ti ẹnikeji rẹ.

IWO KO LE PAMO KURO L'OJU OLORUN 21

Jobu 34:21, 22

Nitoripe oju rẹ mbe ni ipa-ona enia, On si ri irin rẹ gbogbo. Kò si òkunkun, tabi ojiji ikú, Nibiti awon oniṣe eṣe yio gbe sapamo si.

Luku 8:17

Nitori kò si ohun ti o lumó, ti a ki yio fi hàn, bēni kò si ohun ti o pamó, ti a kì yio mò ti ki yio si yọ si gbangba.

Orin 139:8, 12

Bi emi ba gòke lọ si orun, iwọ wà nibẹ: Bi emi ba si tẹ ẹni mi ni ipò-okú, kiyesi i, iwọ wà nibẹ. . . Nitõtọ òkunkun kì iṣú lọ-

dọ rẹ; Şugbon oru t̄an imọlẹ bi ọsan: Ati òkunkun ati imọlẹ, mejeji bakanna ni fun ọ.

Owe 15:3

Oju Oluwa mbe ni ibi gbogbo; O nwò awon ẹnibuburu ati ẹnirere.

Iṣe 17:27

Ki nwon ki o le m̄a wá Oluwa, bọya bi ọkàn won ba le fà si i, ti won si ri i, bi o tilẹ se pe kò jina si olukuluku wa.

Jeremiah 23:24

Enikeni le fi ara rẹ pamọ ni ibi ikokọ, ti emi kì yio ri i? li Oluwa wi. Emi kò ha kún orun on aiye? li Oluwa wi.

IYA AINIPEKUN WA FUN' AWỌN ALAIWABI ỌLỌRUN

Orin 9:17

Ori awọn enia buburu li a o dà si ọrun apadi, Ati gbogbo ori-
lẹ-ède ti o gbagbe Ọlọrun.

Matteu 25:46

Awọn wọnyi ni yio si kọja lọ
sinu ìya ainipekun: şugbọn awọn
olõtọ si ìye ainipekun.

Ifihàn 20:15

Bi a ba si ri ẹnikeṅi ti a kò kọ
orukọ rẹ sinu iwe ìye, a sọ ọ sinu
adagun iná.

Matteu 13:41, 42

Ọmọ-enia yio rán awọn angẹli
rẹ, nwọn o si kó gbogbo ohun ti
o mu-ni-kosẹ ni ijọba rẹ kuro,

ati awọn ti o ndeşẹ. Yio si sọ
wọn sinu iná ileru: nibẹ li ẹkún
on ipanhinkeke yio gbe wà.

II Peteru 3:7

Şugbọn awọn ọrun ati aiye, ti
mbe nisisiyi, nipa ọrọ kanna li a
ti tojọ bi işura fun iná, a pa wọn
mọ dè ọjọ idajọ ati iparun awọn
alaiwa-bi-Ọlọrun.

Matteu 18:8

Bi ọwó rẹ tabi eşẹ rẹ ba si mu
ọ kosẹ, ke e kuro, ki o si sọ ọ
nù; o sán fun o ki ọ şe akewọ,
tabi akese lọ sinu ìye, jù ki o
li ọwó meji tabi eşẹ meji, ki a
gbé ọ jù sinu iná ainipekun.

II Peteru 2:9

Oluwa mò bi ã ti íyọ awọn ẹni iwa-bi-Ọlọrun kuro ninu idanwo, ati bi ã ti ípa awọn alaişõtọ ti a nje niya mò dè ojo idajo.

Heberu 9:27

Niwon bi a si ti fi lele fun gbogbo enia lati kú lẹkanşoşo, şugbon lehin eyi idajo.

Işe 17:31

Niwonbi o ti da ojo kan, ninu eyi ti yio şe idajo aiye li ododo, nipase okunrin na ti o ti yan, nigbati o ti fi ohun idaniloju fun gbogbo enia, niti o ji i dide kuro ninu oku.

Romu 14:12

Nje nitorina, olukuluku wa ni yio jihin ara re fun Ọlọrun.

II Korinti 5:10

Nitoripe gbogbo wa ko le şai-ma fi ara han niwaju ite idajo Kristi; ki olukuluku ki o le gba nkan wonni ti o se ninu ara gege bi eyi ti o ti se, iba se, rere iba se buburu.

I Johannu 4:17

Ninu eyi li a mu ife ti o wa ninu wa pe, ki awa ki o le ni igboiya li ojo idajo: nitoripe bi on ti ri, beli awa si ri li aiye yi.

II Korinti 9:15

Ọpẹ ni fun Ọlọrun nitori ala-ilesọ ẹbun rẹ.

II Korinti 8:9

Nitori ẹnyin mò ore-ọfẹ Oluwa wa Jesu Kristi, pe bi on ti jẹ ọlọrò rí, şugbọn nitori nyin o di talaka, ki a le sọ nyin di ọlọrò nipa aini rẹ.

Romu 9:16

Njẹ bēni kì işe ti ẹniti o fẹ, kì si işe ti ẹniti nsáre, bikoşe ti Ọlọrun ti nşánu.

Romu 5:15

Şugbọn kì işe bi ẹşẹ bē si li ẹbun ofẹ. Nitori bi nipa ẹşẹ ẹ-

nikan, ẹni pupọ kú, melomelo li ore-ọfẹ Ọlọrun, ati ẹbun ninu ore-ọfẹ ọkunrin kan, Jesu Kristi, di pupọ fun ẹni pupọ.

I Peteru 5:5b

. . . nitori Ọlọrun kọ oju ija si awọn agberaga, şugbọn O nfi ore-ọfẹ fun awọn onirelẹ.

Titu 3:7

Ki a le dá wa lare nipa ore-ọfẹ rẹ, ki a si le sọ wa di ajogún gẹgẹ bi ireti iye ainipekun.

Işe 4:33

Agbara nla li awọn aposteli si fi njeri ajinde Jesu Oluwa; ore-ọfẹ pipọ si wà lori gbogbo wọn.

Iṣe 3:19

Nitorina ẹ ronupiwada, ki ẹ si tun yipada, ki a le pa ẹṣẹ nyin ré, ki akoko itura ba le ti iwaju Oluwa wá.

Iṣe 2:38

Peteru si wi fun wọn pe, Ẹ ronupiwada, ki a si baptisi olukuluku nyin li orukọ Jesu Kristi fun idariji ẹṣẹ nyin, ẹnyin o si gbà ẹbun Ẹmi Mimó.

Matteu 3:2

O si nwipe, Ẹ ronupiwada; nitori ijoba ọrun kù si dèdè.

II Korinti 7:10

Nitoripe ibanujẹ ẹni ìwa-bi-Ọlọrun a ma ọṣẹ ironupiwada si

igbala ti kì mu abamo wá: ọṣẹ ibanujẹ ti aiye a ma ọṣẹ ikú.

Iṣe 17:30

Igba aimò yi li Ọlọrun ti gboju fò da; ọṣẹ nisisiyi o paṣẹ fun gbogbo enia nibi gbogbo lati ronupiwada.

Owe 28:13

Ẹniti o bo ẹṣẹ rẹ moጂ kì yio se rere: Ọṣẹ ẹnikenì ti o jẹwo ti o si kò ọ silẹ yio ri ǎnu.

Luku 13:3

Mo wi fun nyin, Bẹkọ: bikoṣepe ẹnyin ronupiwada, gbogbo nyin ni yio ẹgbé bẹ ẹge.

Işè 5:31

On li Ọlọrun fi ọwọ ọtún rẹ gbéga lati jẹ Ọmọ alade ati Olu-gbala, lati fi ironupiwada fun Israeli, ati idariji èşè.

Esekieli 18:21

Şugbọn bi enia buburu yio ba yipada kuro ninu gbogbo èşè rẹ ti o ti da, ti o si pa gbogbo aşè mi mọ, ti o si şe eyi ti o tọ, ati eyiti o yẹ, yiyè ni yio yè, on kì yio kú.

Marku 2:5

Nigbati Jesu ri igbagbọ wọn o wi fun ẹlẹgba na pe, Ọmọ, a da-ri èşè rẹ jì ọ.

Isaiah 55:7

Jẹ ki enia buburu kò ọna rẹ silẹ ki ẹlẹşè si kò ironu rẹ silẹ: si jẹ ki o yipada si Oluwa, on o si şānu fun u, ati si Ọlọrun wa, yio si fi jì li ọpọlọpọ.

Ifihàn 3:20

Kiyesi i, mo duro li ẹnu ilẹ-kun, mo si nkànkun, bi ẹnìkẹni ba gbọ ohùn mi, ti o si şí ilẹkun, emi o si wọle tọ ọ wá, emi o si ma ba a jẹun, ati on pẹlu mi.

Mattteu 6:14

Nitori bi ẹnìyin ba fi èşè awọn enia jì wọn, Baba nyin ti mbẹ li ọrun yio fi èşè ti nyin jì nyin.

YIYAPA KURO NINU IFE OHUN TI AIYE 27

Kolosse 3:2

È mǎ ronu awon nkan ti mbe loke ki ise awon nkan ti mbe li aiye.

Titu 2:11, 12

Nitori ore-ofe Olurun ti nmu igbala fun gbogbo enia wa ti farahan, o nko wa pe, ki a se aiwa-bi-Olorun ati ifekufe aiye ki a si ma wa li airekoja, li odo, ati ni iwa-bi-Olorun ni aiye isisiyi.

I Johannu 2:15, 16

È mase feran aiye, tabi ohun ti mbe ninu aiye. Bi enikeni ba feran aiye, ife ti Baba ko si ninu

re. Nitori ohun gbogbo ti mbe li aiye, ifekufe ara, ati ifekufe oju, ati irera aiye, ki ise ti Baba, bikoşe ti aiye.

Isaiah 1:16

È we, ki e mo; mu buburu ise nyin kuro niwaju oju mi: dawo duro lati se buburu.

Efesu 5:11

È ma si ba ailesu ise okunkun kegbe po, sugbon e kuku ma ba won wi.

II Timoteu 4:10

Nitori Dema ti ko mi sile, nitori o nfe aiye isisiyi, o si lo si Tessalonika; Kreskeni si Galatia, Titu si Dalmatia.

Johannu 3:3

Jesu dahùn o si wi fun u pe, Lõtò, lõtò ni mo wi fun ọ, Bi-koşepe a tún enia bi, on kò le ri ijoba Ọlọrun.

II Korinti 5:17

Nitorina bi ẹnikeṅi ba wà ninu Kristi, o di ẹda titun: ohun atijọ ti koja lọ: kiyesi i, nwọn si di titun.

I Johannu 2:29

Bi ẹnyin ba mọ pe olododo ni on, ẹ mọ pe a bí olukuluku ẹniti nşe ododo nipa rẹ.

Esekieli 36:26

Emi o fi ọkàn titun fun nyin pẹlu, ẹmi titun li emi o fi sinu nyin, emi o si mu ọkàn okuta

kuro lara nyin, emi o si fi ọkàn ẹran fun nyin.

I Johannu 5:18

Awa mọ pe ẹnikeṅi ti a bí nipa ti Ọlọrun kì idẹşẹ: şugbọn ẹniti a bí nipa ti Ọlọrun a mǎ pa ara rẹ mọ, ẹni buburu nì ki si ifowókàn a.

Johannu 10:10

Olè kì iwá bikoşe lati jale, ati lati pa, ati lati parun: emi wá ki nwọn le ni iye, ani ki nwọn le ni i lopolopo.

I Peteru 1:23

Bi a ti tun nyin bi, kì işe lati inu irú ti idibajẹ wá, bikoşe eyiti ki idibajẹ nipa ọrọ Ọlọrun ti mbẹ lāye ti o si duro.

Efesu 2:1, 6

Ẹnyin li o si ti sọ di àye, ni-
gbati ẹnyin ti kú nitori irekoja
ati ẹṣẹ nyin. . . O si ti ji wa dide
pelu rẹ, o si ti mu wa joko pelu
rẹ ninu awọn ọrun ninu Kristi
Jesu.

Galatia 5:24

Awọn ti iṣe ti Kristi Jesu ti kàn
ara mọ agbelebu ti on ti ifẹ ati
ifekufẹ rẹ.

Romu 6:2, 11

Awa ẹniti o ti kú si ẹṣẹ, awa
o ha ẹ wà lāye ninu rẹ mọ? . . .
Bẹni ki ẹnyin pelu kà ara nyin
bi okú si ẹṣẹ, ṣugbọn bi alāye si
Ọlọrun ninu Kristi Jesu.

Kolosse 2:13

Ati ẹnyin, ẹniti o ti kú nitori
ẹṣẹ nyin ati aikọla ara nyin, mo
ni, ẹnyin li o si ti sọdi àye pọ
pelu rẹ, o si ti dari gbogbo ẹṣẹ
nyin jì nyin.

I Peteru 2:24

Ẹniti on tikararẹ fi ara rẹ rù
ẹṣẹ wa lori igi, pe ki awa ki o
le di okú si ẹṣẹ ki a si di àye
si ododo: nipa inà ẹniti a mu
nyin larada.

Kolosse 3:1

Njẹ bi a ba ti ji nyin dide pelu
Kristi ẹ mǎ ẓaferi awọn nkan ti
mbe loke, nibiti Kristi gbé wà
ti o joko li ọwọ ọtun Ọlọrun.

Johannu 17:3

Iye ainipekun na si li eyi, ki nwon ki o le mọ ọ, iwọ nikan Ọlorun otitọ, ati Jesu Kristi, ẹniti iwọ rán.

Johannu 3:36

Eniti o ba gbà Ọmọ gbọ, o ni iye ainipekun: ẹniti kò ba si gbà Ọmọ, gbọ, kì yio ri iye; sugbon ibinu Ọlorun mbe lori rẹ.

Johannu 5:24

Lõtọ, lõtọ ni mo wi fun nyin, Enikeni ti o ba gbọ ọrọ mi, ti o ba si gbà ẹniti o rán mi gbọ, o ni iye ti kò nipekun, on kì yio si wá si idajọ; sugbon a ti ré ikú koja bọ si iye.

Romu 6:23

Nitori ikú li ère èşẹ; sugbon ebun ọfe Ọlorun ni iye ti kò nipekun, ninu Kristi Jesu Oluwa wa.

Johannu 3:14, 15

Bi Mose si ti gbé ejò soke li aginjù, gege bẹli a kò le se alaigbé Ọmọ-enia soke pelu: ki enikeni ti o ba gba a gbọ, ki o má ba segbé, sugbon ki o le ni iye ainipekun.

Galatia 6:8

Nitori ẹniti o ba nfunrugbin sipa ti ara rẹ, nipa ti ara ni yio ká idibajẹ; sugbon ẹniti o ba nfunrugbin sipa ti Emí, nipa ti Emí ni yio ká iye ainipekun.

Romu 8:16

Emí tìkararẹ̀ li o mba emí wa jẹ́rí pe, ọmọ Ọlọrun li awa iṣe.

Isaiah 32:17

Iṣe ododo yio si jẹ́ alafia, ati eso ododo yio jẹ́ idakejẹ́ on ǎbo titi lai.

Galatia 4:6

Ati nitoriti enyin nṣe ọmọ, Ọlọrun si ti rán Emí Ọmọ rẹ́ wá sinu ọkàn nyin, ti nke pe, Abba, Baba.

Johannu 14:21

Eniti o ba li ofin mi, ti o ba si npa wọ́n mọ́, on li eniti o fẹ́ràn mi: eniti o ba si fẹ́ràn mi,

a o fẹ́ràn rẹ́ lati ọdọ́ Baba mi wá, emi o si fẹ́ràn rẹ́, emi o si fi ara mi hàn fun u.

I Johannu 3:18, 19, 24

Enyin ọmọ mi, ẹ́ máṣe jẹ́ ki a fi ọrọ́ ẹnụ tabi ahọ́n fẹ́ran, bikoṣe ni iṣe ati li otitọ́. Ati nipa eyi li awa ó mọ́ pe awa jẹ́ ti otitọ́, ati pe awa o si dá ara wa loju niwaju rẹ́. . . Eniti o ba si pa ofin rẹ́ mọ́ ngbé inu rẹ́, ati on ninu rẹ́. Ati nipa eyi li awa mọ́ pe o ngbé inu wa, nipa Emí ti o fifun wa.

I Johannu 4:13

Nipa eyi li awa mọ́ pe awa ngbé inu rẹ́, ati on ninu wa, nitoriti o ti fi Emí rẹ́ fun wa.

Isaiah 12:3

Enyin o si fi ayọ fà omi jade lati inu kanga igbala wá.

Orin 16:11

Iwo o fi ipa òna iye hàn mi; Ni iwaju rẹ li ẹkún ayọ wà: Li owo ọtún rẹ ni didùn-inu wà lailai.

Efesu 3:17

Ki Kristi ki o le mǎ gbé inu okàn nyin nipa igbagbo; pe bi ẹ ti nfi gbongbo mule, ti ẹ si nfi ẹsẹ mule ninu ifẹ.

Galatia 2:20

A ti kàn mi mo agbelebu pelu Kristi: sugbon mo wà lāye, sibe ki ise emi mó, sugbon Kristi wà lāye ninu mi: wiwà ti mo si wà

lāye ninu ara, mo wa lāye ninu igbagbo Omo Olorun, eniti o fẹ mi, ti o si fi on tikaarẹ fun mi.

Johannu 17:13

Sugbon nisisiyi emi si mbọ wá sodo rẹ, nkan wonyi ni mo si nsọ li aiye, ki nwon ki o le ni ayọ mi ni kikun ninu awon tika-rawon.

Johannu 15:11

Nkan wonyi ni mo ti so fun nyin, ki ayọ mi ki o le wà ninu nyin, ati ki ayọ nyin ki o le kún.

Romu 14:17

Nitori ijoba Olorun kì ise jije ati mimu; bikoşe ododo, ati alafia, ati ayọ ninu Emi Mimó.

Romu 6:16

Enyin kò mò pe, ẹniti ẹnyin ba jowo ara nyin lowo fun bi erú lati mã gbó tirè, erú ẹniti ẹnyin ba gbó tirè li ẹnyin ise; i-bãşe ti eşe sinu ikú, tabi ti igboran si ododo?

I Samueli 12:15

Şugbon bi ẹnyin ko ba gbà o-hun Oluwa gbó, ti e ba si tàpá si oró Oluwa, owó Oluwa yio wà lara nyin ni ibi, bi o ti wà lara baba nyin.

II Tessalonika 1:7-9

Ati fun ẹnyin, ti a npón loju, isimi pelu wa, nigba ifarahàn Jesu Oluwa lati orun wá ninu owó ina pelu awon angeli ala-

gbara rẹ, ẹniti yio san ẹsan fun awon ti kò mò Olorun ti nwon si şe aigboran si ihinrere Jesu Oluwa: awon ẹniti yio jiya iparun ainipekun lati iwaju Oluwa wá, ati lati inu ogo agbara rẹ.

Romu 2:13

Nitori kì ise awon olugbo ofin li alare lodó Olorun, şugbon awon oluşe ofin li a o dalare.

Deuteronomi 11:26-28a

Wò o, emi fi ibukún ati egún siwaju nyin li oni; ibukún, bi ẹnyin ba gbà ofin OLUWA Olorun nyin gbó, ti mo palaşe fun nyin li oni: ati egún, bi ẹnyin kò ba gbà ofin OLUWA Olorun...

Filippi 2:11

Ati pe ki gbogbo ahon ki o mā jẹwọ pe, Jesu Kristi ni Oluwa, fun ogo Ọlọrun Baba.

I Johannu 2:23

Enikeni ti o ba sẹ Ọmọ, on na ni kò gbà Baba: şugbon eniti o ba jẹwọ Ọmọ, o gbà Baba pẹlu.

Luku 9:26

Nitori enikeni ti o ba tiju mi, ati ọrọ mi, oju rẹ li Ọmọ-enia yio si ti, nigbati o ba de inu ogo tirẹ, ati ti baba rẹ, ati ti awon angeli mimọ.

Matteu 10:32, 33

Nitorina enikeni ti o ba jẹwọ mi niwaju enia, on li emi o jẹwọ

pẹlu niwaju Baba mi ti mbẹ li ọrun. Şugbon bi enikan ba si sẹ mi niwaju enia on na li emi o sẹ pẹlu niwaju Baba mi ti mbẹ li ọrun.

II Timoteu 2:11, 12

Otitọ li ọrọ na: Nitoripe bi awa ba bá a kú, awa ó si bá a yè: bi awa ba farada, awa ó si ba a jọba: bi awa ba sẹ ẹ, on na yio si sẹ wa.

Romu 10:9, 10

Pe, bi iwọ ba fi ẹnu rẹ jẹwọ Jesu li Oluwa, ti iwọ si gbagbọ li ọkàn rẹ pe, Ọlọrun jí i didede kuro ninu okú, a o gbà ọ là. Nitori ọkàn li a fi igbagbọ si odo; ẹnu li a si fi ijẹwọ si igbala.

II Tessalonika 2:9

Ani on, ẹniti wíwa rẹ yio ri gege bi işe Satani pelu agbara gbogbo, ati àmi ati işe-iyanu eke.

Efesu 6:11

È gbe gbogbo ihamọra Ọlọrun wò, ki ẹninin ki o le kọ oju ija si arekereke Èşu.

Matteu 4:1, 10, 11

Nigbana li a dari Jesu si ijù lati ọwọ Èmi lati dán a wò lọwọ Èşu. . . Nigbana ni Jesu wi fun u pe, Pada kuro lehin mi, Satani: nitori a kowe rẹ pe, Oluwa Ọlọrun rẹ ni ki iwọ ki o foribalẹ

fun, on nikansọşo ni ki iwọ mǎ sìn. Nigbana li Èşu fi i silẹ lọ; si kiyesi i, awọn angeli tọ ọ wá, nwọn si nşẹ iranşẹ fun u.

Işe 26:18

Lati là wọn li oju, ki nwọn ki o le yipada kuro ninu òkun-kun si imọlẹ, ati kuro lọwọ agbara Satani si Ọlọrun, ki nwọn ki o le gbà idariji èşẹ, ati ogún pelu awọn ti a sọ di mimọ nipa igbagbọ ninu mi.

I Peteru 5:8

È mǎ wà li airekoja, ẹ mǎ şora; nitori Èşu, ọtá nyin, bi kini-un ti nke ramuramu, o nrìn kǎ-kiri, o nwá ẹniti yio pajẹ kiri.

II Tessalonika 2:8

Nigbana li a ó si fi ẹni ẹ̀şẹ̀ nì hàn, ẹniti Oluwa yio fi ẹ̀mi ẹnuru rẹ̀ pa, ti yio si fi ifihan wí-wa rẹ̀ sọ̀ di asan.

I Johannu 3:8

Eniti o ba ndeşẹ̀ ti Ẹ̀şu ni; nitori lati àtetekoşẹ̀ ni Ẹ̀şu ti ndeşẹ̀. Nitori eyi li Ọmọ Ọlọrun şe farahàn, ki o le pa işẹ̀ Ẹ̀şu run.

Romu 8:35, 37

Tani yio ha yà wa kuro ninu ifẹ̀ Kristi? iponju ni, tabi waha-là, tabi inunibini, tabi ìyan, tabi ihoho, tabi ewu, tabi idà? . . . Şugbon ninu gbogbo nkan wonyi

awa jù ẹniti o şegun lo nipa ẹniti o fe wa.

Jakobu 4:7-8a

Nitorina ẹ̀ teriba fun Ọlọrun. Ẹ̀ ko oju ija si Ẹ̀şu, on ó si sá kuro loḍo nyin. Ẹ̀ sunmo Ọlọrun, on o si sunmo nyin.

II Korinti 10:4

Nitori ohun ija wa kì işẹ̀ ti ara, şugbon o li agbara ninu Ọlọrun lati wó ibi giga paşẹ̀.

Heberu 2:14

Nje niwon bi awon omọ ti şe alabapin ara on ẹ̀je, bẹ̀ gege li on pelu si şe alabapin ninu okanna; ki o le ti ipa ikú pa ẹniti o ni agbara ikú run, eyini ni Ẹ̀şu.

I Korinti 13:1

Bi mo tilẹ nfọ oniruru ede ati ti angẹli, ti emi kò si ni ifẹ, emi dabi idẹ ti ndún, tabi bi simbali olohùn goro.

I Johannu 3:14

Awa mò pe awa ti rekoja lati inu ikú sinu iye, nitoriti awa fẹràn awọn ará. Ẹniti kò ba ni ifẹ o ngbé inu ikú.

Galatia 5:22, 23a

Şugbon eso ti Emí ni ifẹ, ayò, alafia, ipamọra, iwa peḷe, işore, igbagbó, iwa tutù, ati ikora-ẹni-nijanu. . .

I Johannu 4:20

Bi ẹnikeṅi ba wipe, Emi fẹran Ọlọrun, ti o si korira ara-

kunrin rẹ, eke ni: nitori ẹniti kò fẹran arakunrin rẹ ti o ri, bawo ni yio ti şe le fẹran Ọlọrun ti on kò ri?

Johannu 13:35

Nipa eyi ni gbogbo enia yio fi mò pe, ọmọ-ẹhin mi li ẹnyin işe, nigbati ẹnyin ba ni ifẹ si ọmọ-nikeji nyin.

I Johannu 5:3a

Nitori eyi ni ifẹ Ọlọrun, pe ki awa ki o pa ofin rẹ mò. . .

Johannu 21:16

O tún wi fun u nigba keji pe, Simoni ọmọ Jona iwọ fẹ mi bi? O wi fun u pe, Bẹni Oluwa; iwọ mò pe, mo fẹràn rẹ. O wi fun u pe, Mā bó awọn agutan mi.

Romu 4:25

Eniti a fi torẹ nitori ẹṣẹ wa, ti a si jinde nitori idalare wa.

Johannu 20:26-28

Lẹhin iṣẹ mejọ awọn ọmọ-ẹhin si tún wà ninu ile, ati Tomasi pẹlu wọn: nigbati a si ti ti ilẹkun, Jesu de, o si duro larin, o si wipe, Alafia fun nyin. Nigbana li o wi fun Tomasi pe, Mu ika rẹ wá nihin, ki o si wò ọwọ mi; si mu ọwọ rẹ wá nihin, ki o si fi si iha mi: kì iwọ ki o má-ṣe alaigbagbọ mọ, ṣugbọn jẹ oni-gbagbọ. Tomasi dahun o si wi fun u pe, Oluwa mi ati Ọlọrun mi!

Marku 16:9

Nigbati Jesu jinde li owurọ kutukutu ni iṣẹ kini ọṣẹ, o kọ fi ara hàn fun Maria Magdalene, lara eniti o ti lé ẹmi ẹṣu meje jade.

Iṣẹ 10:39-41

Awa si li ẹlẹri gbogbo ohun ti o ṣe, ni ilẹ awọn Ju, ati ni Jerusalemu; eniti nwọn pa, ti nwọn si fi gbékọ sori igi: on li Ọlọrun jinde ni iṣẹ kẹta, o si fi i hàn gbangba: kì iṣẹ fun gbogbo enia, bikoṣe fun awọn ẹlẹri ti a ti ọwọ Ọlọrun yàn tẹlẹ, fun awa, ti a ba a jẹ, ti a si ba a mu lẹhin igbati o jinde kuro ninu okú.

Matteu 16:21

Lati igbana lo ni Jesu ti bere si ifihan awon omọ-ehin re, bi on ko ti le sailo si Jerusalemu, lati je ope iya lowo awon agbagba ati awon olori alufa, ati awon akowe, ki a si pa on, ati ni ijo keta, ki o si jinde.

Johannu 5:25, 28, 29

Loto, loto ni mo wi fun nyin, Wakati na mbe, o si de tan nisisiyi, nigbati awon oku yio gbọ ohun Omọ Olurun: awon ti o ba gbọ yio si ye. . . Ki eyi ki o mase ya nyin li enu; nitoripe wakati mbe, ninu eyiti gbogbo awon

ti o wa ni isa oku yio gbọ ohun re. Nwon o si jade wa; awon ti o se rere, si ajinde iye; awon ti o si se buburu, si ajinde idajo.

Romu 6:3-5

Tabi e ko mo pe, gbogbo wa ti a ti baptisi sinu Kristi Jesu, a ti baptisi wa sinu iku re? Nje a fi baptismu sinu iku sin wa po pelu re: pe gege bi a ti ji Kristi dide kuro ninu oku nipa ogo Baba, beni ki awa pelu ki o ma rin li otun iwa. Nitori bi a ba ti so wa po pelu re nipa afarawe iku re, a o si so wa po pelu nipa afarawe ajinde re.

II Timoteu 2:21

Bi ẹnìkẹni ba wẹ ara rẹ mọ kuro ninu wọnyi, on ó jẹ ohun èlo si ọlá, ti a yà si ọtọ, ti o si yẹ fun ilọ bāle, ti a si ti pèsè silẹ si işẹ rere gbogbo.

Matteu 3:11

Lõtọ li emi nfi omi baptisi nyin fun ironupiwada: şugbọn ẹnìkan ti o pọju mi lọ mbọ lẹhin mi, bàta ẹniti emi ko to gbé; on ni yio fi Ẹmí Mimọ ati iná baptisi nyin.

I Peteru 1:15

Şugbọn gege bi Ẹni ti o pè nyin ti jẹ mimọ, bẹni ki ẹnìyin na si jẹ mimọ ninu iwa nyin gbogbo.

Luku 1:74, 75

Pe on o fifun wa, lati gbà wa lowọ awọn otá wa, Ki awa ki o le ma sìn i laifòya, Ni mimọ iwa ati li ododo niwaju rẹ, li ọjọ aiye wa gbogbo.

II Timoteu 2:15

Şāpọn lati fi ara rẹ hàn niwaju Ọlọrun li ẹniti o yéjé, aşışẹ ti kò ni lati tiju, ti o npín ọrọ otitọ bi o ti yẹ.

II Korinti 7:1

Nitorina, ẹnìyin olufe, bi a ti ni ileri wọnyi, ẹ jẹ ki a wẹ ara wa mọ kuro ninu gbogbo ẹgbin ti ara ati ti ẹmí, ki a mǎ sọ iwa mimọ di pipé ni iḃeru Ọlọrun.

Efesu 4:24

Ki ẹ si gbe ọkunrin titun ni wọ, eyiti a da nipa ti Ọlọrun li ododo ati li iwa mimọ otitọ.

Heberu 13:12

Nitorina Jesu pẹlu, ki o le fi ẹjẹ ara rẹ sọ awọn enia di mimọ, o jìya lẹhin bode.

I Johannu 1:9

Bi awa ba jẹwọ ẹşẹ wa, olọtọ ati olododo li on lati dari ẹşẹ wa jì wa, ati lati wẹ wa nù kuro ninu aişododo gbogbo.

Isaiah 35:8

Opopo kan yio si wà nibẹ, ati ọna kan, a o si ma pè e ni, Ọna iwà-mimọ; alaimọ kì yio ọja nibẹ; nitori on o wà pẹlu wọn:

awọn èro ọna na, bi nwọn tilẹ jẹ ọpe, nwọn ki yio şì i.

I Peteru 1:2

Gẹgẹ bi imọtẹlẹ Ọlọrun Baba, nipa isọdimimọ Ẹmí, si igbọran ati ibuwọn ẹjẹ Jesu Kristi: Ki ore-ọfẹ ati alafia ki o mã bi si i fun nyin.

Efesu 1:4

Ani gẹgẹ bi o ti yàn wa ninu rẹ saju ipileşẹ aiyẹ, ki awa ki o le jẹ mimọ ati alailabùku niwaju rẹ ninu ifẹ.

II Peteru 3:11

Njẹ bi gbogbo nkan wọnyi yio ti yọ ni, irú enia wo li ẹnyin iba jẹ ninu iwa mimọ gbogbo ati iwa-bi-Ọlọrun.

Iṣe 1:8a

Ṣugbọn ẹninin ó gbà agbara,
nigbati Ẹmí Mimó ba bà le nyin:
ẹ o si ma ṣi ẹlẹri mi. . .

Iṣe 11:24

Nitori on jẹ enia rere, o si kún
fun Ẹmí Mimó, ati fun igbagbó:
enia pipọ li a si kà kún Oluwa.

Luku 11:13

Njẹ bi ẹninin ti iṣe enia buburu
ba mọ bi ǎti ifi ẹbun didara fun
awọn ọmọ nyin: melomelo ni
Baba nyin ti mbẹ li ọrun yio
fi Ẹmí Mimó rẹ fun awọn ti o
mbere lọdọ rẹ?

Esekieli 36:27

Emi o si fi ẹmi mi sinu nyin,
emi o si mu ki ẹ ma rìn ninu

aṣe mi, ẹninin o pa idajọ mi mọ,
ẹ o si ma ṣe wọn.

Iṣe 4:31

Nigbati nwọn gbadura tan, ibi
ti nwọn gbé pejọ si mi titi; gbo-
gbo wọn si kún fun Ẹmí Mimó,
nwọn si nfi igboiya sọ ọrọ Ọlọ-
run.

Iṣe 13:52

Awọn ọmọ-ẹhin si kún fun ayọ
ati fun Ẹmí Mimó.

Romu 8:9

Ṣugbọn ẹninin kò si ninu ti ara,
bikoṣe ninu ti Ẹmí, biobaṣepe
Ẹmí Ọlọrun ngbe inu nyin. Ṣug-
bọn bi ẹnikení kò ba ni Ẹmí
Kristi, on kò si ninu ẹnì tirẹ.

ILERI TI O YANILENU FUN AWON ONIGBAGBO 43

Orin 37:3

Gbẹkele Oluwa, ki o si ma ẹ rere; Mǎ gbe ilẹ na, ki o si mǎ huwa otitọ.

Isaiah 66:2

Nitori gbogbo nkan wọnni li ọwọ mi sa ti ẹ, gbogbo nkan wọnni si ti wà, li Oluwa wi: ẹ-ẹbọn eleyi li emi o wò, ani ọ̀to-ẹ si ati oniròbinujẹ ọkàn, ti o si nwariri si ọ̀rọ mi.

I Peteru 4:12, 13

Olufẹ, ẹ mǎse ka idanwò inà ti mbe larin nyin eyiti o de si nyin lati dan nyin wò bi ẹnipe ohun àjeji li o de bá nyin: Ẹ-ẹbọn niwọnni ẹnyin ti jẹ alabapin

ìya Kristi, ẹ mǎ yò, ki ẹnyin ki o le yò ayò pipọ nigbati a ba fi ogo rẹ hàn.

Ifihàn 21:4

Ọlọrun yio si nù omije gbogbo nù kuro li oju wọ; kì yio si si ikú mọ, tabi ọfọ, tabi ẹkún, bẹni ki yio si irora mọ: nitoripe ohun atijọ ti kọja lọ.

Heberu 12:7a

È mǎ mu suru labẹ ibawi: Ọlọrun mba nyin lo bi ọmọ ni. . .

Orin 34:18

Oluwa mbe lefti ọ̀dọ awọn ti iṣe onirobinujẹ ọkàn; O si gbà iru awọn ti iṣe onirora ọkán là.

44 ILERI FUN AWON TI MBE NINU IDANWO

Romu 8:28

Awa si mò pe ohun gbogbo li o nṣiṣe pò sí rere fun awon ti o fe Olorun, ani fun awon eniti a pe gege bi ipinnu re.

Heberu 2:18

Nitori niwonbi on tikarare ti jiya nipa idanwo, o le ran awon ti a ndan wo lowo.

Romu 16:20

Olorun alafia yio si te Satani mole li atelese nyin ni lolu.

I Korinti 10:13

Ko si idanwo kan ti o ti iba nyin, bikoṣe iru eyiti o mo niwon fun enia: sugbon olododo li Olorun eniti ki yio je ki a dan

nyin wo ju bi enyin ti le gba; sugbon ti yio si se ona atiyọ pelu ninu idanwo na, ki enyin ki o ba le gba a.

Orin 34:19

Opolopo ni iponju olododo; Sugbon Oluwa gba a ninu won gbogbo.

II Korinti 4:17

Nitori iponju wa ti o fere, ti ise fun isaju kan, o nṣiṣe ogo ainipekun ti o po rekoja fun wa.

Isaiah 43:2

Nigbati iwọ ba nla omi koja, emi o pelu re; ati larin odo, nwon ki yio bo o mole: nigbati iwọ ba nrin ninu ina, ki yio jo o, beni owọ-ina ki yio ran o.

Ifihàn 3:5

Eniti o ba şegun, on na li a o fi aşo funfun wò; emi kì yio pa orukò rè rè kuro ninu iwe ìye, sugbòn emi o jẹwọ orukò rè niwaju Baba mi, ati niwaju awọn angeli rè.

Ifihàn 2:7

Eniti o ba li eti ki o gbó ohun ti Emí nsọ fun awọn ijo. Eniti o ba şegun ni emi o fi eso igi ìye nì fun jẹ, ti mbẹ larin Paradise Olorun.

Ifihàn 3:12

Eniti o ba şegun, on li emi o fi şe ọwòn ninu tempili Olorun mi, on kì yio si jade kuro nibẹ mọ: emi o si kọ orukò Olorun

mi si i lara, ati orukò ilu Olorun mi, ti işe Jerusalemu titun, ti o nti ọrun sọkalẹ lati ọdọ Olorun mi wá, ati orukò titun ti emi ti-karami.

Ifihàn 3:21

Eniti o ba şegun li emi o fifun lati joko pẹlu mi lori itẹ mi, bi emi pẹlu ti şegun, ti mo si joko pẹlu Baba mi lori itẹ rè.

Ifihàn 2:26

Eniti o ba si şegun, ati eniti o ba pa işe mi mọ titi de opin, emi o fun u li aşẹ lori awọn orile-ède.

Ifihàn 21:7

Eniti o ba şegun ni yio jogún nkan wọnyi: emi o si mã jẹ Olorun rè, on o si mã jẹ ọmọ mi.

46 ỌRỌ ỌLỌRUN NIPA IKỌSILẸ LARIN TỌKỌ TAYA

Luku 16:18

Ẹnikẹni ti o ba kọ aya rẹ silẹ, ti o si gbé omiran ni iyawo, o ẹ panşaga: ẹnikẹni ti o ba si gbé, ẹniti ọkọ rẹ kọ silẹ ni iyawo, o ẹ panşaga.

Romu 7:2, 3

Nitori obinrin — ti o ni ọkọ, iwọn igbati ọkọ na wà lāye, a fi ofin dè e mọ ọkọ na; şugbọn bi ọkọ na ba kú, a tú u silẹ kuro ninu ofin ọkọ na.

I Korinti 7:10, 11, 39

Şugbọn awọn ti o ti gbeyawo ni mo si paşẹ fun, şugbọn kì işẹ

emi, bikoşẹ Oluwa, Ki aya máşẹ fi ọkọ rẹ silẹ. Şugbọn bi o bá si fi i silẹ, ki o wà li ailọkọ, tabi ki o ba ọkọ rẹ làja: ki ọkọ ki o máşẹ kọ aya rẹ silẹ. . . Á fi ofin dè obinrin niwọn igbati ọkọ rẹ ba wà lāye; şugbọn bi ọkọ rẹ ba kú, o di omnira lati ba ẹnikẹni ti o wù u gbeyawo; kiki ninu Oluwa.

Matteu 5:32

Şugbọn emi wi fun nyin, Ẹnikẹni ti o ba kọ aya rẹ silẹ, bikoşẹ nitori àgbere, o mu u ẹ panşaga; ẹnikẹni ti o ba si gbé ẹniti a kọ silẹ ni iyawo, o ẹ panşaga.

Matteu 24:27

Nitori gege bi manamana ti ikọ lati ila-ōrun, ti isi mọle de iwọ-ōrun; bēni wiwa Ọmọ-enia yio ri pẹlu.

Matteu 24:30

Nigbana li àmi Ọmọ-enia yio si fi ara hàn li ọrun; nigbana ni gbogbo ẹya aiye yio kǎnu, nwọn o si ri Ọmọ-enia ti yio ma ti oju ọrun bọ ti on ti agbara ati ogo nla.

Marku 8:38

Nitori ẹnikeṅi ti o ba tiju mi, ati ọrọ mi, ni iran paṣaga ati eleṣe yi, on na pẹlu li Ọmọ-enia

yio tiju rẹ, nigbati o ba de ninu ogo Baba rẹ pẹlu awọn angẹli mimọ.

Johannu 14:3

Bi mo ba si lọ ipèse àye silẹ fun nyin, emi o tún pada wá, emi o si mu nyin lọ sọdọ emi tikarami; pe nibiti emi gbé wà, ki ẹnyin le wà nibẹ pẹlu.

Jakọbu 5:8

Enyin pẹlu ẹ mu sūru; ẹ fi ọkàn nyin balẹ: nitori ipadawa Oluwa kù si dẹde.

Ifihàn 3:11

Kiyesi i, emi mbọ nisisiyi: di eyiti iwọ ni mu ṣinsin, ki ẹnikeṅi ki o máṣe gbà ade rẹ.

I Johannu 3:2

Olufe, omọ Ọlorun li awa iṣe nisisiyi, a kò si ti ifihàn bi awa ó ti ri: awa mọ pe, nigbati o ba fara han, a ó dabi rẹ; nitori awa o ri i ani bi on ti ri.

Heberu 9:28

Bēni Kristi pẹlu lẹhin ti a ti fi rubọ lẹkansoso lati ru eṣe ọpọlọpọ, yio farahan nigbakeji laisi eṣe fun awon ti nwo ona rẹ fun igbala.

Luku 12:40

Nitorina ki enyin ki o mura pẹlu: nitori Omọ-enia mbọ ni wakati ti enyin kò daba.

Iṣe 1:11

Ti nwon si wipe, Enyin ará Galili, eṣe ti e fi duro ti e nwò oju orun? Jesu na yi, ti a gbà so-ke orun kuro lowo nyin, yio pada bẹ geṣe bi e ti ri i ti o nlọ si orun.

Luku 21:27

Nigbana ni nwon o si ri Omọ-enia ti yio ma bọ ninu awosanma ti on ti agbara ati ogo nla.

Matteu 16:27

Nitori Omọ-enia yio wá ninu ogo Baba rẹ pẹlu awon angeli rẹ; nigbana ni yio san a fun olukuluku geṣe bi iṣe rẹ.

ỌRỌ ỌLỌRUN

Orin 119:105

Ọrọ rẹ ni fitila si mi li eṣẹ,
Ati imọlẹ si ipa ọna mi.

Orin 119:11

Ọrọ rẹ ni mo pamọ li ọkàn mi,
Ki emi ki o má ba ṣẹ si ọ.

Matteu 22:29

Jesu dahùn o si wi fun wọn pe,
Enyin ṣina, nitori enyin kò mò
iwe-mimọ, ẹ kò si mò agbara
Ọlọrun.

II Peteru 1:21

Nitori asọtẹlẹ kan kò ti ipa ife
enia wá ri; ṣugbọn awọn enia
nsoro lati odo Ọlọrun bi a ti nda-
ri wọn lati ọwọ Emí Mimọ wá.

Luku 21:33

Ọrun on aiye yio rekoja: ṣu-
gbon ọrọ mi kì yio rekoja.

Orin 119:89

Ọluwa, lai, Ọrọ rẹ kalẹ li ọrun.

Deuteronomi 4:2

Ẹ kò gbọḍo bu kún ọrọ na ti
mo palaṣe fun nyin, bẹli enyin
kò gbọḍo bù kuro ninu rẹ, ki
enyin ki o le pa ofin OLUWA
Ọlọrun nyin mò, ti mo palaṣe fun
nyin.

II Timoteu 3:16

Ghogbo iwe-mimọ ti o ni imí-
si Ọlọrun li o si ni ère fun ẹkọ,
fun iba-ni-wi, fun itoni, fun ikọ-
ni ti o wà ninu ododo.

Published in numerous languages by World Missionary Press as God supplies funds in answer to prayer. If you would like more copies for careful distribution, please write to us in English.

World Missionary Press, Inc.
P.O. Box 120
New Paris, IN 46553-0120 USA

Quotations from the Bible in Yoruba © Bible Society of South Africa, used with permission of the publishers.